

ОНЫТМЫЙМ

*Рим Хасанов көө
Расих Ханнанов шигыре*

Сандугачымны очырдым,
Былбыл тоталмам инде.
Син онытсаң — онытырсың,
Мин оныта алмам инде,
Мин оныта алмам инде.

Кушымта:
Сандугачлар капкада,
Канатлары тактада.
Бэгырькэем, мин онытмыйм,
Син оныткан чакта да.

Сандугачның балалары
Сайрый алмый читлектә,
Кара кашым, карлыгачым,
Күрешә алмыйбыз ничек тә.
Күрешә алмыйбыз ничек тә.

Кушымта.

Сандугач баласы булсам,
Күктә уйнар идем мин.
Синең сөймәсеңне белсәм,
Күптән үләр идем мин.
Күптән үләр идем мин.

Кушымта:
Сандугачлар капкада,
Канатлары тактада.
Бэгырькэем, мин онытмыйм,
Син оныткан чакта да.